

આખું વાતાવર્ણ રંગી શકે

આખું વાતાવર્ણ રંગી શકે આપની સુવાસ,
માણું શુદ્ધ-પ્રેમ અખંડીત મેઘ બારેમાસ.

શુદ્ધ વ્યવહાર-પરમાર્થી કેડી-અજાણી,
અહો અક્રમ જ્ઞાની શ્રી મુખે પારસમણી.

સિદ્ધ-પાર્શ્વમણી, મુદ્દત્તમા વીતરાગ ઊવાચ,
નિત્ય હુંફ આપે જ્ઞાનાંજની વેણ-પૂર્ણોદહાસ. - આખું....

કોડ વર્ષે પ્રાપ્ત મૂળ-પુરૂષ મોક્ષદાની,
વહી સરસ્વતી, અ-પરોક્ષ ઐશ્વરીવાણી.

જ્ઞાની ને જરૂર નથી બહીર ગુણગાનની,
પરંતુ તે ગાઈ, ચોખ્ખી થાય દશા આપણી. - આખું....

મનને નિત્યાહાર આપવો સત્-સમાગમી,
ભાવ-મનની શુદ્ધિ એ જ માર્ગ મોક્ષગામી.

આખી ભ્રાંતિ ને ઓગાળી દીયે આત્મ ઊજાણી,
આખાં બ્રહ્માંડે છે મૂળ-જ્યોત આપ-સમાણી. - આખું....

‘હું પાણા’ને ભૂલાવે ઈ ભક્તિ આત્મસમી,
સિદ્ધ અખંડિત ધૂન મૂળ જ્ઞાન-જ્ઞાનની.

ફક્ત દાદા-દાદા બોલવાથી શુદ્ધિ આપણી,
મહીં અલૌકિક મોક્ષ-છાયે દેહ-બાંધણી. - આખું....

શુદ્ધ-વિશ્રસાથી સભર મોક્ષ સિદ્ધ-મંદિરે. (૨)
જીવન-મુક્ત દશા મહાત્માની નીજ-ધર્મી રે. - આખું....

